

Ma' MARIJA nitolbu r-RUŻARJU

Intenzjonijiet għal kull jum ta' Ottubru

1. Għall-ghaqda u l-fedeltà fil-familja
2. Għat-trobbija tajba tat-tfal
3. Għal relazzjonijiet pożittivi bejn iż-żgħażaġh u l-ġenituri
4. Biex il-membri kollha tal-familja jkunu strument ta' paċi
5. Biex jiżdienu l-insara li jahdmu b'riżq il-ġid shiħ tal-familja
6. Biex il-politiċi jieħdu l-aħjar deċiżjonijiet b'riżq il-familja
7. Biex qatt ma jonqos it-talb fi hdan il-familji
8. Għall-ghaqdiet, gruppi u individwi li jahdmu b'riżq il-familja
9. Għall-koppji li għandhom bżonn għajnuna u qed isibuha iebes biex ifittxuha
10. Għal dawk il-koppji li qed isoffru l-aktar minhabba l-infedeltà
11. Biex il-ġenituri li għandhom uliedhom miżżewġin jirrispettaw l-istat tagħhom u jkunu ta' appoġġ tajjeb għalihom
12. Biex l-gharajjes jiffurmaw familji skont il-qalb ta' Alla
13. Biex il-miżżewġin godda jibnu imhabbithom fuq il-Kelma ta' Alla
14. Biex il-Mulej jagħti tama u kuragg lill-koppji li qed jistennew tarbija
15. Għall-miżżewġin li m'għandhomx tfal
16. Biex ir-romol ikunu mghejjuna fis-solitudni tagħhom
17. Biex l-edukaturi jrawwu fl-istudenti il-hiliet meħtieġa għall-hajja
18. Biex jinstab bilanċ bejn il-hajja tax-xogħol u dik tal-familja
19. Għan-nies tal-mezzi tax-xandir halli johlqu klima li ssahhaħ il-familja
20. Biex il-kisba tal-karriera ma ttellifx mill-hin tal-familja
21. Biex dawk li jipprovdu divertiment jirrispettaw il-hajja tal-familja
22. Biex kulhadd jirrispetta bil-kliem u l-fatti d-drittijiet tal-familja
23. Għall-familji bi problemi finanzjarji jew ta' użura
24. Għall-familji li għandhom ulied bi bżonnijiet speċjali
25. Għall-familji bi problemi ta' vjolenza domestika
26. Għall-familji li qed jipprovaw jergġu jsibu l-ghaqda
27. Għall-familji bi problemi ta' mard, qgħad u habs
28. Għall-familji bi problemi ta' droga, xorb, logħob u vizzji oħra
29. Għall-familji biex minnhom jinbtu vokazzjonijiet saċerdotali u reliġjużi
30. Għall-koppji li huma ta' reliġjonijiet differenti biex b'rispett reċiproku jkbru fl-ghaqda u l-paċi
31. Biex niringrazzjaw l-Alla għat-tajjeb.



PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

DAK L-IMBEREK TRAVU ...

Faċli naraw t-tibna f'għajn hutna u ninsew it-travu f'għajnejna

Kemm hu faċli tkabbar id-difett ta' haddiehor biex tghatti tieghek. Din narawha kullimkien: fid-dar, fuq il-post tax-xogħol, fuq il-monti u f'xi hwienet, fuq il-mezzi ta' komunikazzjoni soċjali bħal Facebook, u anke saħansitra fil-knisja. Iva, xi drabi bħal donnu l-knisja, fejn suppost immorru biex nitolbu u nerfghu hsibijietna lejn il-Mulej biex nitghallmu nħennu u nagħmlu l-ġid lil xulxin, tinbidel f'awla tal-qorti fejn kliemna jew l-attitudnijiet tagħna bħal donnu jsiru ta' maġistrat mill-iktar horox. Kemm-il darba ngħaddu kummenti bħal 'Ma tisthix din b'dik il-liba?' jew 'Dik kif telgħet taqra?' jew 'Dik x'giet tagħmel b'dak it-tifel?' Filwaqt li d-dicenza fl-ilbies trid tkun u r-rispett lejn l-oħrajn u lejn id-Dar t'Alla bħala post qaddis m'għandhom jonqsu qatt, ma jistax ikun li rridu nagħrblu lil kollox u lil kulhadd u l-hin kollu. U miskin hu min ma jgħaddix mill-gharbiel fin tagħna!

Ma Nilagħbux bil-Kliem

Biss mill-banda l-oħra, xi drabi mmorru l-estrem l-iehor u naraw li bl-iskuża ta' 'Għax ma rridx niġġudika' naraw li nibqghu imparzjali: biex la nfuħu u lanqas nintnu, u hekk nimitaw jew saħansitra nkunu aħjar minn Pilatu fil-hasil tal-idejn!

Inkella kif wiehed jiftaħ halqu u jghidilna xi haġa li ma ddoqqx għal widnejna, inkunu pronti ngħidulu: 'Għax int qed tiġġudikani.' Il-ġudizzju ma jfissirx li ma nagħtux opinjoni jew li ma niffurmawx hsieb dwar xi grajja jew xi haġa li tkun sehħet jew intqalet.

Mill-Opinjoni għall-Ġudizzju

Opinjoni tisser li wiehed jiffirma l-idea tiegħu dwar xi haġa filwaqt li l-hin kollu jagħraf il-possibiltà li jaf jintebah b'ċirkustanzi li juruh mod iehor, u hekk l-ista' jkun zbaljat. Hekk b'opinjoni ma jfissirx li wiehed jasal għal konkluzjoni ċerta u anke jekk jasal s'hemm, ma jghidx li persuna hija hatja fuq dawn il-konkluzjonijiet tiegħu. Min-naha l-oħra, li wiehed jiġġudika lil xi hadd ifisser li jpoġġi ruħu bħala mhallef u jaqta' s-sentenza. Hekk iħalli l-opinjoni tiegħu issir konvinzjoni li hadd u xejn ma jibidillu, filwaqt li jasal għal konkluzjonijiet li jħalluh jara biss mill-lenti tiegħu. Mela jekk naslu li l-opinjoni tagħna, bħalma jghid il-Malti, isiru vanġelu, jekk naslu għal konkluzjonijiet dwar xi hadd mingħajr ma nkunu nafu l-istorja kollha u ngħaddulhom sentenza, hemmhekk inkunu qed ngħaddu ġudizzju, li bil-mod li jkun sar żgur li jkun nieqes minn kull kriterju ta' ġustizzja u karità nisranija.

Mill-Arrogranza għall-Ġenerożità

Storja helwa li bqajt niftakar hija dik ta' mara li kellha taqbad titjira u minhabba li kien se jkollha diversi sighat ta' stennija f'ajruport kbir, marret xtrat ktieb u pakkett gallettini biex tgħaddi l-hin. Serhet fuq pultruna komda biex tkun tista' togħhod tistenna bil-kwiet u ntefghet taqra. Fil-pultruna ta' maġenbha, poġġa raġel, fetah gazzetta u beda jaqra wkoll. F'ċertu hin, il-mara, mitlufa fil-ktieb, nizzlet idha biex tiehu gallettina, u kompliet. Ir-raġel ghamel l-istess. Medd idu u ha gallettina. Il-mara ma qalet xejn imma f'qalbha qalet: *'Dan kemm hu pastaż. Kieku mhux għax inhossni għajjiena ntih xebgħa lsien.'* U baqgħu sejrin hekk, hi tiehu gallettina u hu jiehu ohra. Il-mara fferuċjat imma ma kellhiex aptit tagħmel xenati. X'hin waslu għall-aħħar gallettina, qalet: *'Ha nara x'se jagħmel ha dal-pastaż!'* Ir-raġel ha l-aħħar gallettina, qasamha min-nofs, ta biċċa lilha u n-nofs l-iehor kielu hu. Il-mara, quddiem din l-ardità, nefhet tnejn sewwa, tagħtu harsa li biha fissritlu kulma kienet xtaqet tgħidlu, qabdet il-basket u telqet 'l hemm għax kien sarilha l-hin biex tirkeb l-ajruplan, mitlufa taħseb dwar dak ir-raġel arroganti. Meta poġġiet fl-ajruplan, fethet il-basket biex iġġib xi haġa u hemm lemhet il-pakkett tal-gallettini li kienet xtrat!

Riedet l-art tiblughha għax il-pastaż wara kollox ma kienx dak ir-raġel imma hi li, mitlufa fil-qari kif kienet, kilitlu nofs il-pakkett gallettini daqslikieku kien tagħha filwaqt li fferuċjat għalih, mentri hu, sa kien qasam magħha l-aħħar gallettina!

Bla Skużi, imma b'hafna Umiltà ejjew nikbru fil-Verità u l-Imhabba

Minn żmien għal żmien, Papa Franġisku jhobb iwissina biex noqogħdu attenti mill-gudizzji u biex, bħal dil-mara tal-istorja, ma nikkundannawx lill-ohrajn. Kemm-il darba jġirliha li ngħidu: *'Le ta', mhux jien kont' jew 'Min jien? Jien m'għedt xejn' jew 'U iva, imma ma qlajtx hafna nkwieta ta'.* Haddiehor jagħmel aġħar minni.' Filwaqt li huwa iktar faċli li nakkużaw lill-ohrajn, meta rridu nkunu serji magħna nfusna u naraw dak li tassew aħna b'mod sinċier, aktarx li nhossuna ddiżgustati bina nfusna. Imma mbagħad, jekk niffaċjaw dak li aħna b'onesta, niksbu ċerta paċi tal-qalb u nkunu kapaċi nitolbu mahfra. Meta naraw tassew it-travu li jkun hemm f'għajnejna, imbagħad ma nibqgħux daqshekk pronti niġgudikaw lill-ohrajn għax naslu biex ngħidu, bħalma kien jgħid wiehed mill-patrijiet tad-deżert, taqbila pjuttost goffa imma tassew vera: *'Il-kelb aħjar minni għax il-kelb jaf ihobb bla ma jiġgudika.'*

Il-Jiem u l-Ħinijiet tad-Duttrina fil-Parroċċa tagħna ser ikunu hekk:

Subien

Mill-Yr 1 sal-Yr 5: It-Tnejn u l-Ħamis bejn il-5:30pm u s-6:25pm

Mill-Yr 6 'il fuq: Kuljum (barra l-Erbgħa) bejn is-7:00pm u t-8:00pm

Bniet

Mill-Yr 1 sal-Yr 4: It-Tnejn u l-Ħamis bejn il-4:45pm u l-5:30pm

Mill-Yr 5 sal-Fm 2: It-Tnejn u l-Ħamis bejn is-5:45pm u s-6:30pm

Mill-Fm 3 'il fuq: It-Tnejn u l-Ħamis bejn is-6:45pm u s-7:15pm

- It-Tnejn 1 ta' Ottubru **Bidu tas-Sena tal-Katekiżmu**
Fis-6:30pm - Quddiesa għat-tfal kollha, flimkien mal-ġenituri, li jattendu d-Duttrina fil-MUSEUM (Subien u Bniet), li fiha nitolbu wkoll għall-katekisti li ser jgħallmu.
- Il-Ħamis 4 ta' Ottubru **Jum l-Ambjent** - Festa ta' San Franġisk ta' Assisi
- Il-Ġimgħa 5 ta' Ottubru **L-Ewwel Ġimgħa tax-xahar**
Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni
- Il-Hadd 7 ta' Ottubru **Festa tal-Madonna tar-Rużarju**
Fil-5:30pm - Quddiesa bil-priedka fuq il-Madonna
Fis-6:30pm - Purċissjoni li matulha jingħad ir-Rużarju u tagħlaq b'ċelebrazzjoni Ewkaristika.
- L-Erbgħa 10 ta' Ottubru **Anniversarju tal-Konsagrazzjoni tal-Knisja: 234 sena (nhar l-10 ta' Ottubru 1784 mill-Isqof Vincenzo Labini)**
- Il-Ħamis 11 ta' Ottubru Fis-7:15pm - Laqgħa għall-Ġenituri u l-Parrini ta' dawk li ser jirċievu l-Grizma tal-Isqof, fil-MUSEUM tas-Subien.
- Il-Hadd 14 ta' Ottubru **Jum it-Tifkira tal-Konsagrazzjoni tal-Knisja**
Fit-8:15am - Quddiesa li fiha jiġu nċensati s-slaleb tal-konsagrazzjoni.
- Il-Ħamis 18 ta' Ottubru Fis-7:15pm - Laqgħa tal-Kappillan mal-Ġenituri ta' dawk li ser jirċievu l-Grizma tal-Isqof, fil-MUSEUM tas-Subien.
- Il-Hadd 21 ta' Ottubru **Jum il-Missjoni**
Mit-Tnejn 22 sal-Ġimgħa 26 ta' Ottubru
Ġimgħa speċjali ta' Preparazzjoni għall-Grizma tal-Isqof
- Il-Ħamis 25 ta' Ottubru Fis-7:15pm - Laqgħa tal-Kunsill Pastoral Parrokkjali fl-Uffiċċju Parrokkjali.
- Il-Hadd 28 ta' Ottubru **Jum il-Bibbja u l-Grizma tal-Isqof**
Fl-4:00pm - Quddiesa bis-Sagrament tal-Grizma tal-Isqof
Ma jkolniet il-Quddiesa tal-5:30pm.



Twieldu mill-ġdid bil-Magħmudija
Keyan Mizzi
Sarah Zammit Hayman

Nitolbu għalihom!